

पेंच प्रकल्पाच्या कालव्यांची कालवा
फुटीबाबतच्या घटनेसंदर्भात कायमस्वरूपी
उपाययोजना करणेबाबत तज्ञ समिती गठीत
करणेबाबत.

महाराष्ट्र शासन
जलसंपदा विभाग
शासन आदेश क्रमांक: सिडीए-१०१५/(२०४/१५)/लाक्षेवि (कामे)

मंत्रालय, मुंबई-४०००३२.

दिनांक: २४/०८/२०१६

प्रस्तावना :-

गोदावरी खो-यातील वैनगंगा उपखो-यात पेंच नदीवर पेंच प्रकल्प विकसीत केला आहे. या प्रकल्पात तोतलाडोह हे मुख्य धरण असून नवेगाव खैरी येथे उन्नेयी धरण आहे. पेंच प्रकल्पाच्या डाव्या कालव्याची लांबी त्याचप्रमाणे कालव्याचा विस्तारही फार मोठा म्हणजे १७६३.९० कि.मी. इतका आहे.(८४.०५ कि.मी. मुख्य कालवा, १५८.६६ कि.मी. शाखा कालवे, ३६७.९२ कि.मी. वितरिका व ११५३.२७ कि.मी. लघु कालवे त्याचप्रमाणे असंख्य छोटी मोठी बांधकामे)

मागील काही वर्षांपासून दरवर्षी १-२ ठिकाणी कालवाफुटण्याच्या घटना घडत आहेत. या घटना कालव्याच्या वेगवेगळ्या ठिकाणी होत आहेत. सन २००६ पासून कालवाफुटीच्या ४३ घटना घडल्या आहेत. वेळोवेळी स्थानीक परीस्थिनुसार यावर उपाय करण्यात आले. ते कालवाफुटीच्या ठिकाणाच्या मर्यादित स्वरूपात होते. या सर्व घटनांचा तपशीलवार अभ्यास करून कायमस्वरूपी उपाय काय असावेत याबाबत तज्ञ समिती नेमण्याचे शासनाचे विचाराधीन होते.

शासन आदेश:-

पेंच प्रकल्पाच्या कालव्यांची कालवा फुटीबाबतच्या घटनेसंदर्भात कायमस्वरूपी उपाययोजना चा तपशील निश्चित करणेसाठी पुढीलप्रमाणे तज्ञ समिती गठीत करण्यात येत आहे.

- | | | |
|---|---|------------|
| १ | श्री. मो.ई.शेख, सेवानिवृत्त महासंचालक, महाराष्ट्र अभियांत्रिकी संशोधन संस्था (मेरी), नाशिक. | अध्यक्ष |
| २ | अधीक्षक अभियंता, मध्यवर्ती संकल्पचित्र संघटना (माती धरण), नाशिक | सदस्य |
| ३ | अधीक्षक अभियंता व प्रशासक, लाभक्षेत्र विकास प्राधिकरण, नागपूर | सदस्य सचिव |

तसेच उपरोक्त समितीला आवश्यकतेनुसार गुणनियंत्रण/ पाटबंधारे संकल्पन विभागातील आवश्यक त्या अधिका-यांची सेवा कार्यकारी संचालक, विदर्भ पाटबंधारे विकास महामंडळ, यांनी उपलब्ध करून द्यावी.

समीतीची कार्यकक्षा खालीलप्रमाणे असेल

- १ पेंच प्रकल्पाच्या कालव्यावरील आतापर्यंत झालेल्या देखभाल दुरुस्ती/विशेष दुरुस्तीचा व सद्या चालू असलेल्या दुरुस्तीचा आढावा सादर करणे
- २ कालवा फुटीच्या कालवा निहाय कारणमीमांसा तपासणे
- ३ कालवा बांधकामांची सद्यस्थिती तपासणे
- ४ कालवा फुटु नये तसेच कालवा पुर्ण क्षमतेने चालावा यासाठी उपाययोजना सुचवीने, नियमित निरक्षण नियमावली व देखभाल, दुरुस्तीची संहिता तयार करणे.

समीती अध्यक्ष व सदस्यांना शासन निर्णय क्रमांक: समिती:२०१४/(प्र.क्र.३४१/१४)/मोप्र-१ दिनांक ४/०३/२०१५ प्रमाणे मानधन कार्यकारी संचालक, विदर्भ पाटबंधारे विकास महामंडळ, यांनी अदा करावे. तसेच समितीने आपला अभ्यासपूर्ण अहवाल दोन महीन्यात सादर करावा.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८२६१२४९३७६७२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.को.सब्बीनवार)

शासनाचे उप सचिव

प्रत,

१. कार्यकारी संचालक, विदर्भ पाटबंधारे महामंडळ, नागपूर
२. महासंचालक, महाराष्ट्र अभियंत्रिकी संशोधन संस्था (मेरी), नाशिक
३. श्री. मो.ई.शेख, सेवानिवृत्त महासंचालक, महाराष्ट्र अभियांत्रिकी संशोधन संस्था (मेरी), नाशिक
४. मुख्य अभियंता, जलसंपदा विभाग, नागपूर
५. अधीक्षक अभियंता व प्रशासक, लाभक्षेत्र विकास प्राधीकरण, नागपूर
६. अधीक्षक अभियंता, मध्यवर्ती संकल्पचित्र संघटना (माती धरण), नाशिक
७. लाक्षेवि(कामे) कार्यासन संग्रहार्थ